

खरीप २०१६ हंगामाकरीता कडधान्य बियाणे
विक्रीदरातील वाढीच्या अनुषंगाने महाबीजकडून
खरेदी केलेल्या बियाण्यासाठी शेतक-यांना
अनुदान देणेबाबत.

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग

शासन निर्णय क्रमांक : बियाणे- ३२१६/प्र.क्र. २८५/६ अ

हुतात्मा राजगुरु चौक, मादाम कामा मार्ग,

मंत्रालय विस्तार, मुंबई - ४०० ०३२

दिनांक :- २० जून, २०१६.

प्रस्तावना-

सन २०१५-२०१६ मधील दुष्काळामुळे शेतकऱ्यांच्या सर्व पिकांचे उत्पादन कमी झाले होते. त्यामध्ये कडधान्याचे उत्पादन कमी झाल्याने सन २०१६-२०१७ मध्ये खरीप हंगामातील मूग, तूर व उडीद या बियाण्यांच्या बाजारात विकण्यात येणाऱ्या (महाबीजसह) दरामध्ये वाढ झालेली आहे. या भाववाढीमुळे शेतक-यांची होणारी अडचण विचारात घेता दि.१४/०६/२०१६ च्या मंत्रिमंडळाच्या बैठकीमध्ये महाबीजने बियाणे दरात केलेल्या वाढीवर स्थगिती देण्याचा निर्णय घेण्यात आला आहे. सदर निर्णयानुसार सन २०१६ च्या खरीप हंगामातील मूग, तूर व उडीद पिकांच्या बियाण्यांसाठी मागील वर्षाच्या दराप्रमाणे बियाणे उपलब्ध करून देण्याकरीताचा प्रस्ताव शासनाच्या विचाराधीन होता.

शासन निर्णय-

सन २०१६ च्या खरीप हंगामासाठी महाबीजने बियाण्यांसाठीचे विक्रीदर सुधारीत केले आहेत. सन २०१५-२०१६ मध्ये दुष्काळामुळे शेतक-यांचे झालेले नुकसान विचारात घेता शेतक-यांना दिलासा देणेकरीता महाबीजमार्फत सन २०१६ मध्ये खरीप हंगामासाठी सुधारीत दरात उपलब्ध करून देण्यात आलेल्या / येणाऱ्या मूग, तूर व उडीद पिकांचे बियाणे शेतकऱ्यांना सन २०१५ या वर्षी असणा-या दरात उपलब्ध करून देण्याचा निर्णय घेण्यात येत आहे.

२. सदर शासन निर्णयाची अंमलबजावणी खालीलप्रमाणे करण्यात यावी.

(अ) खरीप हंगाम २०१६ करीता महाबीजच्या सुधारीत दरानुसार तूर, मूग व उडीद बियाणे खरेदी केलेल्या शेतक-यांनी, विक्रेत्याकडील बियाणे खरेदीबील/पावती, खरेदी केलेल्या बियाण्याच्या पिशवीचा टॅग, बँक पासबुकची झेराँक्स (IFSC कोड विवरणासह) नजीकच्या महाबीजच्या डिलरकडे जमा करावे. महाबीजने प्राप्त बिल व टॅग च्या संपूर्ण पडताळणीनंतर बियाणे फरकाची रक्कम (सन २०१६ च्या सुधारीत दरानुसार बिलाची रक्कम वजा (-) सन २०१५ च्या खरीप हंगामातील दराने होणारी रक्कम = फरकाची रक्कम) शेतक-याचे बँक खात्यामध्ये थेट वर्ग करावी. या फरकाची रक्कम शासनाकडून महाबीजला उपलब्ध करून देण्यात येईल.

(ब) महाबीजने तालुकानिहाय/ विक्रेतेनिहाय विक्री केलेल्या बियाण्याचे विवरण, शेतक-यांकडून प्राप्त बियाण्यांच्या बिलांचे विवरण , त्यानुसार प्राप्त केलेले टॅग इ, तसेच या आदेशानंतर मागील वर्षीचे दराने विक्री केलेल्या बियाण्याचे विवरण यासर्व बाबींची बारकाईने पडताळणी करावी.

(क) जे शेतकरी या आदेशानंतर महाबीजचे मूग, तूर व उडीद बियाणे खरेदी करतील त्यांना महाबीजने सन २०१५ च्या दराने बियाणे विक्री करावे. बियाणे दराच्या फरकाची रक्कम महाबीजला शासनाकडून उपलब्ध करून देण्यात येईल.

(ड) राष्ट्रीय अन्नसुरक्षा अभियानांतर्गत पिक प्रात्याक्षीकासाठी वितरीत करण्यात आलेल्या बियाण्याला हे आदेश लागू नसतील. राष्ट्रीय अन्नसुरक्षा अभियानांतर्गत अनुदानावर वाटप करण्यात आलेल्या मूग,तूर व उडीद बियाण्यासाठी दरातील फरकाच्या रकमेतून योजनेंतर्गत देण्यात येणारी अनुदानाची रक्कम (रु.२५०० /क्विंटल) वजा करून येणारी उर्वरीत रक्कम शेतक-यांच्या बँक खात्यावर वर्ग करावी. राष्ट्रीय अन्नसुरक्षा अभियानांतर्गत पिक प्रात्याक्षीके व अनुदानावर वाटप करण्यात आलेल्या बियाण्याबाबत याप्रमाणे काटेकोर अंमलबजावणी करण्याची कार्यवाही महाबीजने करावी.

(इ)सदरचा शासन निर्णय सन २०१६ च्या खरीप हंगामातील तूर,मूग व उडीद पिकांच्या बियाण्यापुरता मर्यादीत राहिल.

(ई) महाबीजने तालुकानिहाय/ विक्रेतेनिहाय विक्री केलेल्या बियाण्याचे विवरण, शेतक-यांकडून प्राप्त बियाण्यांच्या बिलांचे विवरण , त्यानुसार प्राप्त केलेले टॅंग इ, तसेच या आदेशानंतर मागील वर्षीचे दराने विक्री केलेल्या बियाण्याचे विवरण यासर्व बाबींची बारकाईने पडताळणी करावी.

(प) महाबीजने दि.१९/०६/२०१६ च्या पत्रान्वये कमी करण्यात आलेल्या दरानुसार मूग,तूर व उडीद या बियाण्यांची विक्री करण्याबाबतच्या सूचना सर्व विक्रेत्यांना दिलेल्या आहेत.

(फ) या निर्णयाची व्यापक प्रसिध्दी कृषि विभाग व महाबीजने आपल्या क्षेत्रीय यंत्रणेमार्फत करावी.

३. याबाबत होणारा खर्च मदत व पुनर्वसन विभागाचे लेखाशीर्ष “२२४५, नैसर्गिक आपत्तीच्या निवारणासाठी सहाय्य (योजनेतर)- ०१, आवर्षण १०१, अनुदान सहाय्य (९२)(०६) बियाणे, रासायनिक खते व शेतीची अवजारे यांचा पुरवठा (२२४५ २१३१)” खाली मंजूर करण्यात यावा.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०६२११५१७२०२००१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(क.य.वंजारे)
उपसचिव, महाराष्ट्र शासन

प्रत,

- १) राज्यपालांचे सचिव,मलबार हिल,मुंबई,
- २) मुख्यमंत्री यांचे प्रधान सचिव, मंत्रालय, मुंबई ,
- ३) सर्व मंत्री/राज्यमंत्री यांचे खाजगी सचिव,

- ४) मा.विरोधी पक्षनेता, विधानपरिषद/विधानसभा, विधानभवन , मुंबई
- ५) सर्व मा.संसद सदस्य/विधानमंडळ सदस्य, महाराष्ट्र राज्य,
- ६) मा.मुख्य सचिव ,मंत्रालय,मुंबई,
- ७) अपर मुख्य सचिव (कृषि) , कृषि व पदुम विभाग, मंत्रालय, मुंबई-३२,
- ८) सचिव,मदत व पुनर्वसन विभाग,मंत्रालय,मुंबई -३२
- ९) आयुक्त(कृषी),कृषि आयुक्तालय,पुणे
- १०)सर्व विभागीय आयुक्त
- ११)व्यवस्थापकीय संचालक,महाराष्ट्र राज्य बियाणे महामंडळ,अकोला
- १२)कुलगुरु, सर्व कृषी विद्यापीठे,
- १३)सर्व जिल्हाधिकारी/सर्व जिल्हा कृषि अधिकारी
- १४)महालेखापाल, महाराष्ट्र १/२ (लेखापरिक्षा /लेखा व अनुज्ञेयता) मुंबई/नागपूर,
- १५)सर्व जिल्हा कोषागार अधिकारी,
- १६)मुख्य लेखा परिक्षक, स्थानिक निधी लेखा, कोकण भवन, नवी मुंबई,
- १७)उप मुख्य लेखा परिक्षक)वरिष्ठ(, स्थानिक निधी लेखा, कोकण भवन, नवी मुंबई,
- १८)अधिदान व लेखा अधिकारी मुंबई ३)प्रती
- १९)निवासी लेखा परिक्षा अधिकारी ,मुंबई,
- २०)वित्त विभाग(व्यय-१) मंत्रालय,मुंबई-३२,
- २१)कार्यासन -२ अ/१ अ कृषि व पदुम विभाग, मंत्रालय, मुंबई-३२,
- २२)निवडनस्ती.